

बिहार सरकार
ग्रामीण कार्य विभाग

पत्रांक- मु0अ0-4 (मु0) विविध कार्य- 23-63/2020 - 2192
प्रेषक,

पटना, दिनांक- 26/06/2020

पंकज कुमार पाल, भा0प्र0से0
सचिव।

सेवा में,
सभी कार्यपालक अभियंता,
कार्य प्रमंडल,
ग्रामीण कार्य विभाग।


विषय:- राज्य के बाहर से आये हुए श्रमिकों को रोजगार के अवसर विभागीय निर्माणाधीन योजनाओं में उपलब्ध कराने हेतु काउंसिलिंग किये जाने के संबंध में।

महाशय,


उपर्युक्त विषय के संबंध में कहना है कि कोविड-19 महामारी की परिस्थितियों में बड़ी संख्या में श्रमिक बिहार लौटे हैं एवं उनकी योग्यता एवं कौशल के अनुरूप समुचित रोजगार उपलब्ध कराने की अत्यंत आवश्यकता है। विभागीय योजनाओं के निर्माण में कुशल एवं अकुशल तथा तकनीकी कर्मियों की आवश्यकता होती है। इस क्रम में आपदा प्रबंधन विभाग, बिहार द्वारा राज्य में लौटने वाले सभी श्रमिकों की योग्यता एवं कौशल की मैपिंग की जा रही है, जिससे संबंधित आंकड़े www.covidportal.bih.gov.in पर उपलब्ध है। दूसरी ओर उद्योग विभाग, बिहार द्वारा सृजित www.shramsadhan.bih.nic.in पर विभाग में निबंधित संवेदकों के माध्यम से निर्माणाधीन योजनाओं एवं निर्माण के क्रम में श्रमिकों की मांग की प्रविष्टि की गयी है। इस क्रम में पूर्व में आपको निदेश दिया गया है कि सहायक आई0 टी0 प्रबंधकों को अपने स्तर से विशेष निदेश देते हुए संवेदकों के माध्यम से श्रमिकों की आवश्यकता एवं निर्माणाधीन योजनाओं से संबंधित आंकड़ों की प्रविष्टि पूर्ण एवं शुद्ध रूप से प्रविष्टि करायी जाय।

इस महामारी के क्रम में बिहार लौटे श्रमिकों के नियोजन के लिए राज्य सरकार प्रतिबद्ध है। इसके लिए आपको यह निदेश दिया जाता है कि सड़क एवं पुल निर्माण के कार्य का अनुभव रखने वाले निबंधित इच्छुक श्रमिकों को अपने कार्य प्रमंडल क्षेत्राधीन चल रही विभागीय योजनाओं में रोजगार के अवसर उपलब्ध कराने हेतु दिनांक 06.07.2020 (सोमवार) से दिनांक 08.07.2020 (बुधवार) तक (तीन दिवसीय) काउंसिलिंग का आयोजन अपने कार्य प्रमंडल के कार्यालय में कराना सुनिश्चित करेंगे। इस कार्य के लिए किसी सहायक अभियंता को नोडल पदाधिकारी बनाया जाय और इसका अनुश्रवण कार्यपालक अभियंता द्वारा स्वयं किया जाय। काउंसिलिंग के क्रम में नियोजित किये गये श्रमिकों की मैपिंग श्रम साधन के पोर्टल पर भी कराया जाना सुनिश्चित किया जाय एवं इसकी जानकारी अधोहस्ताक्षरी को उपलब्ध करायी जाय।


विश्वासभाजन


(पंकज कुमार पाल)
सचिव

ज्ञापांक:- मु0अ0-4 (मु0) विविध कार्य- 23-63/2020-2192/पटना, दिनांक-26/06/2020
प्रतिलिपि:- सभी अधीक्षण अभियंता/सभी मुख्य अभियंता/अपर सचिव/अभियंता प्रमुख, ग्रामीण
कार्य विभाग को सूचनार्थ एवं आवश्यक कार्रवाई हेतु प्रेषित।


सचिव

ज्ञापांक:- मु0अ0-4 (मु0) विविध कार्य- 23-63/2020-2192 /पटना, दिनांक-26/06/2020
प्रतिलिपि:- सभी जिला पदाधिकारी को सूचनार्थ एवं आवश्यक कार्रवाई हेतु प्रेषित।


सचिव

ज्ञापांक:- मु0अ0-4 (मु0) विविध कार्य- 23-63/2020-2192 /पटना, दिनांक-26/06/2020
प्रतिलिपि:- सचिव, उद्योग विभाग/प्रधान सचिव, आपदा प्रबंधन विभाग/अपर मुख्य सचिव, श्रम
संसाधन विभाग को सूचनार्थ प्रेषित।


सचिव